

ዜና መዋዕል አባ መሐሪ (ምሕረተኛ)



Abba Mehari Weldemariam

ብጹጋ እግዚአብሔር ነቦና አባ መሐሪ 'ኅደግናከ ወአግባእናከ ኅብ ዘቀዳሚ ፍጥረትከ፡መሬት አንተ ወትግበእ ውስተ መሬት" እናበልና ናብ ዘለዓለም አሳጊርናዮም፡ከም ሰብ በኺናሎም፡ከም አመንቲ ጸሊና ብእምነት አፋኒናዮም፡"ደጊም ድሕሪ አቦኻ ሞት ጊደኻ" ከምዝበሃል ምድራዊ ሕይወት ከማኡ ኢዩ ሥርዐቱ እናበልና ምድራዊ ሕይወቶም ከምዚ ነበረ ኢልና ብሓጺሩ ነዘንቱ።

አባ መሐሪ (ምሕረተኛ) ካብ አቦአም ወልደማርያም ዮሴፍን ካብ አዲአም አመተማርያም ዘሚካኤልን ብ18/12/1932 ኣብ ሕንብርቲ ተወሊዶም። ዕድሚኡም ንትምህርቲ ምስ አኸለ፣ መባእታ ትምህርቲ ኣብ መንግሥታዊ ቤት ትምህርቲ ከረን

ካብ 1-4 ክፍሊ ካብ 1943-47 ኣብ ከረን ተማህሩ፡
ማእከላይ ካብ 1947-51 ኣብ ዘርአክህነት ከረን ፈጸሙ፡
ካልኣይ ደረጃ ኣብ ኮምቦኒ ኮለጅ ካብ 1951-1955 ተማህሩ፡
ፍልስፍና ኣብ ኡኒቨርሲታ ኡርባንያና 1955-1958 ብMA ተመረቁ፡
ተሎጊያ ኣብ ኡርባንያና ካብ 1958-1962 ብMA ተመረቁ፡
ብ17/12/1961 ብአቡነ ያዕቆብ ገ/ኢየሱስ ኣብ ሮማ መዓርገ ክህነት ለበሱ።ዝለዓለ ትምህርቶም ብምቅጻል ካብ 1962-1966 ኣብ ዓዲ እንግሊዝ ብቋንቋን ሓባራዊ ሥነ ፍልጠትን ትምህርቲ ቀሰሙ።
ካብ 1966-1970 ብፍልስፍና ብ PH.D. ተመረቁ።

ካብ 1972-77 ኣብ ኣሥመራ ዓቢይ ዘርአክህነት ናይ ሳይንስ (ኣብ 2ይ ደረጃ) ፍልስፍናን መምህር ኮይኖም ኣገልገሉ።
ካብ 1978-83 ኣብ ኮምቦኒ ኮለጅ ናይ ሳይንስ መምህር ኮይኖም ሰርሑ።
ካብ 1983-1993 ኣብ መንበረ ጵጵስና ኣሥመራ ናይ አቡነ ዘካርያስ ጸሓፊ ኮይኖም ኣገልገሉ።
1993-1997 ኣብ ዘርአክህነት ከረን ናይ ቋንቋ መምህር ኮይኖምን፡ ካባኡ እናተዋፈሩ፡ ኣብ ርእሰ አድባራት ደብረ ቅ.ሚካኤል ከረን፡ኣብ ደብረ ቅ.ሥላሴ ገዛባንዳ፡ደብረ ኪዳነምሕረት ሓሸላ፡ደብረ ቅ.ሚካኤል ባምቢ፡ብስናብትን በዓላትን ክህነታዊ ኣገልግሎት ሃቡ።
ካብ 2003-2014 ኣብ ቅ.አኘዘ መዕበይ ዘኸታማት ከረን መዓልታዊ ቅዳሴ ብምግባር ኣገልገሉ።

ካብ 1998-3/3/2015 ኣብ መንፈሳዊ ቤት ፍርዲ ኤጳርቅና ከረን ወባረንቱ ከም ቃውመ ርትዕ (Promotor of Justice) ኮይኖም ብትግሃት ኣገልገሉ።

ኣባ መሓሪ ብዝረኽብዎ ዕድል ትምህርቲ ናይዞን ዝስዕባ ቋንቋታት ምልክት ነበሮም፡ ግእዝ፡ ትግርኛ፡ ኣምሓረኛ፡ ብመጠኑ ብሊንን ትግረን፡ ፍሉይ ምልክት ናይ ወጻኢ ቋንቋታት ከኣ ላቲን፡ ጣልያን፡ እንግሊዝ፡ ጀርመን፡ ፈረንሳ ይመልኩ ነበሩ።

ካብ 2015 ንደሓር ጉዳይ ጥዕናኦም ክገብሩ ድሕሪ ምጽናሕ ናይ ሓደ ሶሙን ጽኑዕ ሕግም ካብዚ ዓለምዚ ብሰላም ናብ ዘለዓለማውነት ብ **5/12/2018** ኣብ ቤቶም ብሰላም ዓረፉ።

“እስመ ኣልቦሙ ለኣግብርቲክ ሞት፡ ኣላ ፍልሰት” እናበልና ክብሪ መንግሥተ ሰማያት እና ተመነናሎም ኣብ መበል 86 ዕድሚኦም ጳጳስ ኤጳርቅናን ውሉደክህነትን ምእመናን ኣብ ዝተረኽብዎ ብዓቢይ ክብሪ ብሓሙስ ፳፯ ኅዳር ፳፻፲፩ / 6/12/2018 ኣብ መጋርሕ ሐመድ ኣዳም ለበሱ።

ለቡ፡ ኣብ ወርሒ ታሕሳስ ተወሊዶም፡ ኣብ ታሕሳስ ክህነት ተቀቢሎም፡ ኣብ ታሕሳስ ከኣ ዕሪፎም።

ካቶሊካዊ ኤጳርቅና ከረን